

સુદ્ધેંગ્રા ઓદ્ધંધાઈકા

સંપાદક : શાસ્ત્રી હરિકેશવાસણી (ગાંધીનગર)

મહિમા, તિલક ચાંદલાનો

- શાસ્ત્રી હરિપ્રિયદાસ (ગાંધીનગર)

મિત્રો ! તમને ઈતિહાસમાં તો રસ છે ને ? તો આ વાત જરા શાંતિથી વાંચજો.

વાત એમ બની, જ્યારે અમદાવાદમાં પેશાઈ સત્તા ચાલતી હતી. અને ભાઉ સાહેબ અમદાવાદનો સુખો હતો. એણે સ્વામિનારાયણ ભગવાન વિરુદ્ધ કાવતું કર્યું. ભગવાને તેનું કાવતું ખુલ્લં પાડ્યું જેથી પેશા જુદ્દો પડ્યો અને સ્વામિનારાયણ ભગવાનનો અમદાવાદમાં આવવાનો મનાઈ હુકમ ફરમાવ્યો. સ્વામિનારાયણ ભગવાન અમદાવાદમાંથી ચાલ્યા ગયા.

એ વાતને ચારથી છ મહિનાનો સમય જતો રહ્યો અને વાતાવરણ બદલાયું. એટલે કે અમદાવાદમાં રાજકીય સત્તાનું પરિવર્તન થઈ ગયું. “એન્દ્રયુ ડનલોપ” એ અમદાવાદનો પહેલો કલેક્ટર નિમાયો. અંગ્રેજ સત્તાનો એ અંગ્રેજ અધિકારી હતો પણ જીવ બઢું ભાવિક અને આસ્તિક ભાવનાવાળો. પહેલો વહેલો એ પોતાના વતનમાંથી અમદાવાદ આવ્યો. અને અમદાવાદની સત્તા સંભાળી. એ જિજાસાથી પ્રજા સામે જોયા કરે. એમાં એણે થોડી નવીનતા જોઈ અને આશ્વર્ય લાગ્યું. લોકોના કપાળ ઉપર જુદાં જુદાં આકાર અને પ્રકારનાં તિલકો જોયાં. સવારના પહોરમાં જુદા જુદા તિલકો જોઈને આ અંગ્રેજ કલેક્ટરને થયું કે આ બધું શું છે ? અના મનમાં જિજાસા જાગી. પણ પૂછ્યું કોને ? કોઈપણ જગ્યાનો વહીવટ ચલાવવો હોય તો સ્થાનિક પ્રજાના સહકાર સિવાય તો ચાલે નહીં. એટલે કલેક્ટરે નોકરીમાં થોડાક સ્થાનિક માણસો રાખ્યાં હતાં. એમાં કુબેરસિંહ છીડીદાર એમની

નોકરીમાં જોડાયા. તેમનું કામ આ કલેક્ટર સાહેબની સાથે જ રહેવાનું. શહેરની પરિસ્થિતિ કેવી છે ? પૂછે એટલે એને સમજાવવાનું.

એમાં એકવાર કુબેરસિંહને જોઈને પૂછ્યું. એક વાત પૂછું ? મને સમજાતું નથી, હું અમદાવાદમાં આવ્યો છું, મહિનો થઈ ગયો. અલગ અલગ માણસોના કપાળ ઉપર કોઈને પીળો, કોઈને લાલ વગેરે ચિંહો જોઉં છું. આ બધું શું છે ? અને કુબેરસિંહે સમજાવ્યું કે, આવું તિલક હોય એ અમારા માતાજીના ભગત કહેવાય. આવું બિલકુલ આડું તિલક કરેલું હોય તો એ મહાદેવજીના ભગત કહેવાય. એટલે કલેક્ટર કહે છે, પણ તમારા કપાળમાં તો કાંઈક જુદું જ ૧૦૧ નો જાણે માર્કો હોય એવું બે લીટી સીધી અને વચ્ચે ગોળ ચાંદલો. એટલે કુબેરસિંહજી કહે છે, આ અમારા સ્વામિનારાયણ ભગવાનનું તિલક છે. કલેક્ટરે પૂછ્યું, સ્વામિનારાયણ ભગવાન એટલે કોણ ? મને બતાવો, ના, એ તો અમદાવાદ નથી આવતાં. કેમ, અમદાવાદ નહીં આવવાનું કાંઈ કારણ ? કુબેરસિંહજી કહે છે, હા, તમારાથી પહેલાના જે સત્તાધીશો હતા એમણે મનાઈ હુકમ ફરમાવેલો છે. કારણ શું ? કારણ કાંઈ નહીં, સ્વામિનારાયણ ભગવાન દારૂ, માંસ, હિસાનો નિષેધ કરતા હતા તે એને ન ગમ્યું. તેથી તેમણે ના પાડી છે.

તો પછી હવે તો સ્વામિનારાયણ ભગવાનને સમાચાર મોકલો, હવે અહીં કોઈ પેશાઈ સત્તા નથી. એમની સત્તા ગઈ એટલે એમનો હુકમ ગયો. હવે તો અંગ્રેજનું રાજ્ય છે. અને સ્વામિનારાયણ ભગવાનને અહીં બોલાવો.

કુબેરસિંહ છીડીદાર કહે છે, તમારી વાત સાચી છે. પરંતુ અમે બોલાવીએ એના કરતાં તમે બોલાવો તો સારં. એક સત્તાએ મનાઈ હુકમ કર્યો અને બીજી સત્તા આવી અને મનાઈ હુકમ ઉઠી ગયો છે તો તમે જ બોલાવો. અને એ વખતે કલેક્ટરે શ્રીજમહારાજ ઉપર પત્ર લખ્યો. જેમ કુબેરસિંહે સંપ્રાયની રીત પ્રમાણે લખાવ્યું એ પ્રમાણે તેણે સ્વામિનારાયણ ભગવાનને નમસ્કાર, વંદન, પ્રણામ બધું લખ્યું. છેલ્લે નીચે આ કલેક્ટરે સહી કરી.

શ્રી સ્વામિનારાયણ

કેટલાક હિન્મકતો કુબેરસિંહજીને કહેવા માંડચા કે આ બધા રાજકીય માણસોનો વિશ્વાસ ન કરવો. બોલે સારું મીઠું પણ પણ અંતે એ કોઈના નહીં. અને પેલો સુખો તો વળી જાણીતો હતો અને આ અંગેજ બિલકુલ અજાણ્યો છે. એ ભાધા બોલે છે તો જાણો ઉબલામાં કંકરા ખખડાવતો હોય એવું લાગે છે. અને આપણે એને સમજતા નથી. ઓળખતા નથી. અને શ્રીઝમહારાજને બોલાવીએ ને પછી કાંઈક ગડબડ કરે તો? કુબેરસિંહજી છડીદાર કહે છે, ના ના એવું નથી. આ માણસ ભાવિક લાગે છે. અને છતાંય આપણે મહારાજને વિનંતી કરવાની છે. આપણા ઈષ્ટદેવ સર્વાન્તર્યમી છે. એ “તનકી જાણો, મનકી જાણો” આના ચિત્તમાં જો કપટ હશે તો મહારાજ જાણી લેશો. અને મહારાજને યોગ્ય લાગે એમ કરશે. પણ આ સંદેશો તો ભગવાનને પહોંચાડીએ. તો વળી કોઈએ કુબેરસિંહજીને કહ્યું કે મહારાજની વાત એને શું કામ કરી? એટલે કુબેરસિંહે કહ્યું મેં નથી કરી. એણે મારા તિલક-ચાંદલા સામે જોઈ પૂછ્યું અને પછી વાત જાણીને કહ્યું કે તમારા સ્વામિનારાયણ ભગવાનને બોલાવો. અને વળી એમ પણ કહ્યું છે કે કાંઈ પણ કષ હોય, મુશ્કેલી હોય તો હું બેઠો છું. મદદ કરીશ.

આ અંગેજ અધિકારી સ્વામિનારાયણ ભગવાનના તિલક અને ચાંદલો જોઈને આકર્ષયો હતો. કેવી ખૂબીની વાત છે! અને તિલક-ચાંદલોન કરતા હોય એણે શરમાવા જેવી વાત છે. તિલક અને ચાંદલાનો બહુ પ્રભાવ છે, બહુ પ્રતાપ છે. સામા માણસને કહેવું ન પડે કે તું સ્વામિનારાયણ ભગવાનનું નામ લે. આપણો તિલક અને ચાંદલો જોઈને એના મનમાં સંકલ્પ થઈ જાય કે આ સ્વામિનારાયણ ભગવાનનો ભગત આવ્યો.

શિક્ષાપત્રી ભાષ્યમાં શતાનંદ સ્વામીએ તિલક-ચાંદલાનો ખૂબ મહિમા કહ્યો છે. કુબેરસિંહજો તિલક-ચાંદલો જોઈને આ અંગેજ અમલદારને જીજાસા થઈ, પ્રશ્ન થયો અને એમાંથી શ્રીહરિને આમંત્રણ આપાયું.

મિત્રો! કેવી સુંદર વાત છે! આપણા ઈષ્ટદેવ સ્વામિનારાયણ ભગવાનને અમદાવાદમાં પ્રવેશવાનો મનાઈ ઝૂકમ કરવામાં આવ્યો હતો એ જ અમદાવાદમાં

સ્વામિનારાયણ ભગવાનના સદ્ગ્રાવ સહ આમંત્રણ પાઠવવામાં આવ્યું અને પ્રભુ જ્યયજ્યકાર સાથે પધાર્યા એ પ્રતાપ તિલક-ચાંદલાનો, માટે ગૌરવથી, ખુમારીથી તિલક-ચાંદલો કરવો. એમાં સહેજ પણ શરમ રાખવી નહીં.

● શિર સાટે સત્સંગ

- નારાયણ વી. જાની (ગાંધીનગર)

ભક્ત થાવું ભગવાનનું છે જો કઠણ કામ.....

નિષ્કુળાનંદ સ્વામીના આ શબ્દો ઉપર વિચાર કરીએ તો ઘ્યાલ આવે કે ભક્ત થાવું તે સરળ નથી. તેના માટે ઘણું ત્યાગ કરવાની જેનામાં તૈયારી હોય તે જ સાચો ભક્ત સંપત્તિ કે સર્વસ્વ જાય તો ભલે પણ સત્સંગ ન જાય તેવી શૂરવીરતા જેનામાં હોય તે સાચો ભક્ત સંપત્તિ કે સર્વસ્વ જાય તો ભલે પણ સત્સંગ ન જાય તેવી શૂરવીરતા જેનામાં હોય તે સાચો સહજાનંદીસિંહ.

આજે આપણે એવા જ સાચા ભક્તની કથા વાંચીશું. મોરબી સ્ટેટમાં ઢાકેરજી રવાજી રાજ કરે. તેમણે તેમના રાજ્યમાં મહાકવિ દેદલચારણાની રાજકવિ તરીકે નિમણું કરેલી. કવિ દેદલનું કચેરીમાં આગવું સ્થાન હતું. કવિ જ્યારે શૂરવીરતાના રસને ઘૂંઠીને તેનું આખ્યાન કરે તો ગમે તેવો બીકણ પણ તરવાર ઉપાડી લે. તેવું બળ તેમની વાણીમાં હતું. તે જ રીતે કરુણારસ, હાસ્યરસ વગેરેની રજૂઆત કરે તો આખો ડાયરો વાહ....વાહ....પોકારી ઉઠે તેવી તેમની આગવી છટાહતી.

સમાજની એક આગવી ખાસિયત છે કે જો કોઈનું પણ માન-સન્માન થતું હોય, કોઈની વાહવાહ થતી હોય તો તેનો વિરોધ કરવા વાળું ઈર્ધાળું ગૃહીતે તૈયાર થઈ જ જાય, આવા કેટલાક તત્વો કવિ દેદલની નિંદા, તેનું અપમાન થાય તેનો અવસર શોધવા લાગ્યા. એમાં ભગવાનની ઈચ્છાથી કવિ દેદલને મહાકવિશર બ્રહ્મબોલના પ્રતાપી કવિરાજ સ.ગુ. બ્રહ્માનંદ સ્વામીનો સમાજમ થયો અને સ્વામીના સત્સંગ અને પ્રભાવથી કવિ દેદલ સત્સંગી બન્યા. ગળામાં તુલસીની બેવડી કંઠી અને લલાટે ઉર્ધ્વપુંડુ તિલક અને ચાંદલાથી કવિ દેદલ શોભાયમાન લાગવા લાગ્યા.

શ્રી સ્વામિનારાયણ

કવિ દેદલના આ પરિવર્તન પછી વિરોધીઓને જાણો મોકો મળ્યો. તેઓ છાનામાના ઠાકોર રવાજી પાસે પહોંચી ગયા. મહારાજાની જ્ય હો, બાપુની જ્ય હો.... બાપુ તમને એક વાત કહેવા આવ્યા છીએ. હવે તો હંથથઈ ગઈ છે... બાપુ સવિરસ્મય કહેવા લાગ્યા. શું તકલીફ પડી? વાત શું છે? બાપુ! આપણા કવિ બહુ સારા છે, તેમનામાં ઘણા ગુણો છે પણ સંકોચ સાથે કહેવું પડે છે કે તેમણે બહુ મોટી ભૂલ કરી છે.

બાપુ કહે, વાતમાં શું માલ છે? કવિ દેદલ તો બહુ વિચક્ષણ અને સમજું છે તેમનાથી ભૂલ થાય તો નહીં પણ જો ભૂલ કરી હશે તો આપણે સમજાવીશું તો સુધારી લેશે. બોલો, શું ભૂલ છે તેમની? અરે બાપુ! આપણો તો વૈષ્ણવધર્મ છે અને આપણા ધર્મ ઉપર કવિને તિરસ્કાર થયો છે. અને રાજધર્મનો અવગણીને તેમણે સ્વામિનારાયણની કંઈ બંધાવી છે ને મોટા ચાંદલો ચોડીને ફરે છે. રાજના આશરે રહેવું અને રાજધર્મની અવગણના. એ તો કેમ ચાલે?

કાચા કાનના બાપુને આ વિરોધીઓની વાતો ગળે ઉત્તરવા લાગી. તેનો અનુભવ થતાં આ વિરોધીઓ કહે, આપણો કાલે જ વાત. કાલે કચેરીમાં કવિ આવે ત્યારે તમે કંઈ તોડી નાંખવાનું કહેજો. જો તમારી વાત માનીને કવિ કંઈ તોડી નાંખે તો સમજું કે કવિને આપણા ધર્મ ઉપર તિરસ્કાર નથી. પણ જો ન માને તો એમાં તો રાજનું અપમાન ગણાય.

તમે કદાચ ઉદારતાથી આ કષમ્ય ગણી જો કવિને સજા નહીં કરો તો પછી રાજ્યના બીજા આગેવાનો, નગરજનો બધા સત્સંગી થશે તો પછી રાજધર્મનું શું થશે? આટલી ભંભેરણી તો બાપુ માટે ઘણી થઈ ગઈ. તેમણે તો બીજા દિવસ માટેની બધી તેયારી કરી લીધી.

બીજા દિવસની સવાર પડી છે. સહુ દરખારીઓ કચેરીમાં હાજર થયા છે. કવિશ્રી પણ એમના આસને બેઠા છે. સમય થતાં જ્યાં કવિ કવિતા બોલવા ઉભા થયા ને ત્યાં જ રવાજી ઠાકોર બોલી ઉદ્યા. કવિરાજ! હમણાંથી આ ધર્મપરિવર્તન કેમ કર્યું છે? બાપુના આવા સીધાં પ્રશ્નથી કવિ વિસ્મય તો પામ્યા પરંતુ વિચક્ષણ બુધ્ધિવાળા

કવિરાજે જવાબ આપ્યો. બાપુ! ધર્મ તો આપણો એક જ છે. આપણો વેદ ધર્મ, હિન્દુધર્મ, માનવધર્મ, તેમાં તો પરિવર્તન થાય કેમ! પણ આપણા ધર્મના જતન માટે, સાચા વૈષ્ણવ બની રહેવા માટે આ કણિકાળમાં સ્વામિનારાયણ ભગવાન પ્રગટ થયા છે. અને તેમનો આશ્રય કરી લાખો જીવો સાચા અર્થમાં વૈષ્ણવ બન્યા છે. મેં પણ એ જ રસ્તો સ્વીકાર્યો છે. સ્વામિનારાયણ ભગવાન અને એમના સંતોના પ્રતાપે આજે ઠેર ઠેર સત્યુગ જણાય છે. “આદર સૌનો, આશરો એકનો” એવી વિશિષ્ટ વિચારધારા વાળો આ સંપ્રદાય છે.

આટલું સાંભળી બાપુ કહે - જો તમે વૈષ્ણવ સંપ્રદાય પર તિરસ્કાર ન રાખતા હોય તો તમારી કંઈ તોડી નાંખો. કવિ દેદલે તો સહજાનંદી સિંહની ગાડ પાડી - “ના એ શક્ય નહીં બને બાપુ.” આ વચ્ચનો સાંભળી રવાજી બાપુ કહે - તો પછી આજથી તમારો અને મારો નાતો પુરો થાય છે. મોરબી રાજ્ય છોડીને ચાલ્યા જવાનો મારો હુકમ છે.

કવિ દેદલ હસતા મુખે કહેવા લાગ્યા - બાપુ! સદ્ગુરુ અને સજ્જનોના નાતા કોઈ ટિ' પુરા થતાં નથી. છતાં જેવી તમારી ઈચ્છા. મેં તમને અદ્યાપિ ધર્મના માટે ધનનો, મિલકતનો, રાજ્યનો, કુટુંબનો અરે જીવનો પણ ત્યાગ કરનાર અનેક ભક્તનિવિરોની ગાથાઓ સંભળાવી છે. તેની સામે મારે તો ફક્ત મોરબી જ છોડવાનું છે. તે તો બહુ સામાન્ય છું. હું તેનું પાલન કરવા અત્યારે જ ચાલી નીકળું છું. કવિ દેદલે ગામ છોડ્યું, હોદ્દો છોડ્યો પછી માળીયા આવીને વસ્યા. પ્રભુની કૃપા તો જુઓ. માળીયાના ઠાકોર મોડજાએ કવિને આદર સહિત પોતાના દરખારમાં સ્થાન આપી વર્ષાસન બાંધી આપ્યા. પહેલાંથી પણ વધુ સુખ કવિરાજ પામ્યા.

મિત્રો! કેવી વિચારવા જેવી આ વાત છે. કવિ દેદલે મોરબી રાજ્યના માન-પાન, કીર્તિ, મોભો જવા દીધું પણ કંઈ અને તિલક-ચાંદલો શિર સાટે રાખ્યા. આપણે એ વાતનું ધ્યાન રાખવું જ જોઈએ કે જો આપણને કંઈ, તિલક-ચાંદલો રાખતા શરમ આવતી હોય તો આપણો ક્યાં ને આવા ભક્તો ક્યાં! ભક્ત થવું કઠણ છે પણ જે થાય તેના પર ભગવાનની કૃપાનો વરસાદ પણ એવો જ વરસે છે. માટે સત્સંગ શિર સાટે કરવો.